

# நாழநாடு

EELA NADU

வாசனை உலகில் ஓர் பரபரப்பு!  
33  
இன்பம் தரும் 303 பத்திகளை  
3003  
உபயோகியுங்கள்.  
தயாரிப்பாளர்கள்:  
S. V. முருகேசன் அன் சன்ஸ்  
பெங்களூர்-2.  
Advt. 83

புள்ளி: 389

National TAMIL DAILY

தேசிய தினசரி

தயார் பெட்டி எண்: 49

மலர் 3

யாழ்ப்பாணம், சார்வரி பங்குனி 29 ஆம் நாள் ஷவ்வால் 24 (11-4-61)

செவ்வாய்க்கிழமை

இதழ் 51

யாழ்ப்பாண விதிகளில்

## இராணுவப் பிரங்கிகள்

சாதுக்கள் ஊர்வலம்வந்து

சத்தியாக்கிரகம்  
திரு. எஸ். ஜே. வி. இன்று  
தலைமைவகிக்கிறார்

யாழ்ப்பாணம், செவ்வாய்  
யாழ்ப்பாணத்தில் தமிழரிமைப் போராட்டம்  
தலைவர் திரு. எஸ். ஜே. வி. செல்வநாயகம் தலை  
மையில் இன்று 52 வது தினமாக நடைபெறுகி  
றது. நேற்று மாலை காங்கேசன்துறைத் தொகுதித்  
தொண்டர்களால் மறியல் ஆரம்பிக்கப்பட்டு  
இன்று தொடர்ந்து நடைபெறுகிறது.  
நேற்று திரு. வி. தருமலிங்கம் எம். பி. தலை  
மையில் உடுவில் தொகுதித் தொண்டர்களால்  
மறியலியக்கம் நடைபெற்றது. ஆண்களும்  
பெண்களும் ஆயிரக்கணக்கானவர்கள் மறிய  
லில் கலந்துகொண்டனர்.

நேற்று சுவாமிஅம்மாள் தலை  
மையில் சாதுக்களும் ஊர்வல  
மாக வந்து சத்தியாக்கிரகத்  
தில் கலந்துகொண்டனர்.  
கொழும்பு வழக்கறிஞர் திரு.  
எம். ஏ. ரகீம் திரு. வி. ஏ.  
கந்தையாவிடம் ஓர் பண  
முடிப்பை அறப்போராட்ட  
நிதியாக வழங்கினார்.  
மட்டுக்கலை சென்.ஜோன்ஸ்  
தோட்டத்தைச் சேர்ந்த  
திருமதி ஏ. கே. பெரியசாமி  
தேயிலை, பணமுடிப்பு ஆகிய  
வற்றை வழங்கியதோடு தனது  
மருமக்களுடன் மறியலில்  
கலந்துகொண்டார்.  
நேற்று யாழ்ப்பாண விதிக  
ளில் இராணுவ பிரங்கி வண்டி  
டிகள் அதிகமாக நடமாடக்  
காணப்பட்டன.

உடுப்பிட்டித் தொண்டர்கள்  
மறியல்  
நாழிற்று மறியல் இயக்கம்  
உடுப்பிட்டித்தொண்டர்களால்  
திரு. க. ஜெயக்கொடி தலைமை  
யில் நடைபெற்றது. சுமார்  
2000 மக்கள் ஊர்வலமாகவந்து  
சத்தியாக்கிரகத்தில் கலந்து  
கொண்டனர். கடந்த சனிக்  
கிழமை மாலை அஞ்சல் ஓட்டச்  
செய்தியோடு பிரமாண்டமான  
ஊர்வலமாகவந்து மறியலில்  
கலந்து கொண்ட உடுப்பிட்டித்  
தொண்டர்கள் அச்செய்தியை  
திரு. செல்வநாயகம் இங்கில்  
லாதபடியால் திரு. அ. அயிர் த  
லிங்கத்திடம் கொடுத்தனர்.  
ஓலைச்சுவடியில் எழுதப்பட்டு  
முவர்ணப் பேழைக்குள் வைக்  
கப்பட்டிருந்த செய்தியின்  
சாராம்சம் பின்வருமாறு:-  
"தமிழ் பேசும் இனம் முழு  
மையும் ஒற்றுமையாக இருக்கச்  
செய்தாய். பசிக்கிட்டு உரிமை  
காப்போம். எதுவரினும் அஞ்  
சோம். தன்மான வாழ்வு தரு  
வாய். தமிழன்னை யின் மேல்  
ஆணையிட்டு அறப்போரில் உயி  
ரையும் தியாகஞ்செய்வோம்."  
பல்லாயிரக்கணக்கான மக்  
கள் விதிதோறும் குழந்து

சுவாமி சத்யானந்தா  
காலமாரி

கொழும்பு, திங்கள்  
கோலாலம்பூர் கத்த சமா  
ஜத் தலைவரும் ஸ்தாபகரு  
மான ஸ்ரீமத் சுவாமி சத்தியா  
னந்தா நேற்று கோலாலம்  
பூரில் காலமாரி என்ற  
செய்தியை வருத்தத்துடன்  
தெரிவித்துக்கொள்கிறோம்.  
1960-ம் ஆண்டில் இவ்ங்  
கைக்கு விஜயம் செய்து பல  
இடங்களிலும் சொற்பொழிவு  
கள் நிகழ்த்திச் சென்ற சுவாமி  
சத்தியானந்தஜி சென்ற வரு  
ஷம் டிசம்பர் மாதத்தில் ஈப்  
போவுக்கருகில் ஏற்பட்ட ஒரு  
கார்வீபத்தில் பலத்தகாயமடை  
ந்தார். ஈப்போ ஆஸ்பத்திரியி  
லும் கோலாலம்பூர் இராணுவ  
ஆஸ்பத்திரியிலும் சிகிச்சைபெ  
ற்றசுவாமிஜிசென்றமாதம் சமா  
ஜத்துக்குக் கொண்டுவரப்பட்  
டார்.

போட்டி தயார்சேவை

யாழ்ப்பாணம், செவ்வாய்  
தமிழாக்கக் கட்சி "உன்னுர்த்  
தயார்சேவை"யை ஆரம்பிக்கும்  
பட்சத்தில் தமது தயார்  
தொடர்புகள் அனைத்தையும்  
அவர்களின் சேவை மூலமே  
நடத்துவதென யாழ்ப்பாண  
மாவட்ட வர்த்தகர் தமிழ்  
இயக்கம் முடிவுசெய்துள்ளது.  
கடந்த சனிக்கிழமை நடை  
பெற்ற மேற்படி இயக்கக்  
கூட்டத்தில் இம்முடிவு ஏக  
மனதாகச் செய்யப்பட்டது.

### அடுத்த கட்டம்பற்றி நாளை

பூர்வாங்க முடிவு  
நேற்றிரவு நடைபெற்ற  
இரகசிய கூட்டத்தில் தீர்மானம்

யாழ்ப்பாணம், செவ்வாய்  
நேற்றிரவு கூடிய தமிழரசுக் கட்சி நேரடி நட  
வடிக்கைக் குழுவின் இரகசியக் கூட்டத்தில்  
நாளை புதன்கிழமை மீண்டும் கூடி போராட்  
டத்தின் அடுத்த கட்டம்பற்றிப் பூர்வாங்க  
முடிவு செய்வதெனத் தீர்மானிக்கப்பட்டதாக  
அறிவிக்கப்படுகிறது.

திரு. எஸ். ஜே. வி. கொழும்பு  
பிவிருந்து திருமடியின் நடை  
பெற்ற முதலாவது நடவடிக்கை  
கைக் குழுவின் இக்கூட்டத்  
தில், உடுப்பிட்டி எம். பி.  
திரு. சிவசிதம்பரமும் கலந்து  
கொண்டார். அடுத்து எடுக்க  
ப்பட்டவேண்டிய நடவடிக்கை

தி. மு. க. விலிருந்து சம்பத்  
கண்ணதாசன் விலகினார்  
புதிய கட்சி அமைக்கப்படும் என அறிவிப்பு

சென்னை, ஏப்ரல் 9  
திராவிட முன்னேற்றக்  
கழகத்தில் சிலகாலமாக தலை  
காட்டிவந்த பிளவு மனப்பான்  
மையைத் தொடர்ந்து திரு.  
சு. வி. கே. சம்பத் எம். பி.  
யும் மற்றும் 110 அங்கத்தினர்  
களும் கட்சியிலிருந்து இன்று  
ராஜினாமாச் செய்துவிட்டதாய்  
அறிவிக்கப்படுகிறது.

சென்னை மேயர் திரு. வி  
முனுசாமி, திரு. கண்ணதாசன்  
சென்னை மாவட்டக் கமிட்டிக்  
காரியதரிசி திரு. மணிவண்  
ணன் ஆகியோர் ராஜினாமாச்  
செய்தவர்களில் முக்கியமான  
வர்கள்.

ராஜினாமாச் செய்ய முடிவு  
செய்தவர்களில் ஒரு டஜன்  
நகரசபை அங்கத்தினர்களும்  
திருவாளர்கள் எம். பி. சுப்ர  
மணியம், எம். செல்வராஜ்,  
ஏ. போவிந்தசாமி, வி. நட  
ராஜன், எம். ஆனந்தன், டி.  
இருசப்பன் ஆகிய 6 சட்ட  
சபை உறுப்பினர்களும் இருக்  
கிறார்கள்.

"புரட்சி ர திராவிட முன்  
னேற்றக் கழகம்" என்ற பெய  
ரில் புதிய கட்சி ஒன்றை  
விளக்கியவர்கள் அமைப்பார்கள்  
எனத் தெரிவித்து.

கோஷ்டி மனப்பான்மை  
கட்சியின் தலைகட்டியதே தற்  
போதைய நெருக்கடிக்குக்  
காரணம் எனக் கூறப்பட்டது

உள்ளே செல்ல  
முயன்றவர்கள்  
தடுக்கப்பட்டனர்

அரசாங்க அதிபர்  
வாசஸ்தலத்துக்கு முன்  
சம்பவம்  
யாழ்ப்பாணம், செவ்வாய்  
யாழ்ப்பாணத்துக்குப் புதிய  
வர்களான நம்புக்கனையைச்  
சேர்ந்த முன்று சிங்கனாவர்கள்  
பழைய பூங்கா வாசலில் அரசாங்க  
அதிபரின் வாசஸ்தலத்  
துக்குச் செல்ல முயன்றபோது  
தொண்டர்களால் தடுத்து  
நிறுத்தப்பட்டனர்.

இதுசம்பந்தமாக ஏற்பட்ட  
வாக்குவாதத்தின்போது சிறு  
பரபரப்பு ஏற்பட்டது. நேற்று  
மறியல் கனத்தக்குத் தலைமை  
தாங்கிய திரு. வி. தருமலிங்கம்  
எம். பி. உடனடியாக அவ்  
விடத்துக்கு வந்து அங்குவந்த  
அரசாங்க அதிபரின் வாசஸ்த  
லத்திலிருக்கும் உதவி உண  
வுக்கட்டுப்பாட்டின்காரியோடு  
பேசியிட்டு அச்சிங்கனாவரை  
உள்ளே அனுமதித்து பிரச்  
சினைக்கு முடிவுகட்டினார்.

வங்கி ஊழியர் வேலை  
நிறுத்தம்  
இன்று முடியும்?

கொழும்பு, செவ்வாய்  
வங்கி ஊழியர் வேலை நிறுத்  
தம் இன்று முடிவடையும்என  
எதிர்பார்க்கப்படுகிறது.  
விசேஷ தற்காலிக உதவி க்  
கமிஷனர் திரு. எஸ். அப்  
பாத்துரை நேற்றிரவு பேசிய  
சாராரையும் சந்தித்துப் பேசிய  
பின் தொழிற் கமிஷனருக்குத்  
தன் அறிக்கையைச் சமர்ப்பித்  
தார். தொழிற் கமிஷனர்  
இன்று தொழில் மந்திரியைச்  
சந்திப்பார் என்றும், அநேக  
மாக விஷயம் ஒரு முடிவிற்கு  
வந்துவிட்டதென்றும், இன்று  
டன் வேலைநிறுத்தம் முடிவடை  
யும் என்றும் கூறப்படுகிறது.

காங்கோவில்  
பிரிட்டிஷாரை  
துன்புறுத்தினார்

ஸ்டான்லிவில்லி, ஏப்ரல் 10  
ஸ்டான்லிவில்லியில் 5 பிரிட்டி  
ஷ்காரர்களைக் காங்கோவிய  
துருப்புகள் சிறைப்பிடித்து,  
அவர்களைத் துன்புறுத்திய  
தாய் அறிவிக்கப்படுகிறது.

பிரதம சேனாதிபதி  
இன்பயாறுகிறார்

புதுடி, ஏப்ரல் 10  
இந்திய பிரதம சேனாதிபதி  
ஜெனரல் கே. எஸ். திம்மையா  
பதவியிலிருந்து விலகுவதை  
முன்னிட்டு நடைபெற்றவைப  
வத்தின் ராணுவத்தினருக்கு  
ஒரு விசேஷ செய்தியை விடுத்தார்.

ஒவ்வொரு ராஜ்யத்துக்கும்  
திட்டம்

புதுடி, ஏப்ரல் 10  
3-ம் ஐந்தாண்டுத்திட்டத்  
தில் ஒவ்வொரு ராஜ்யத்திலும்  
ஒவ்வொரு பெரிய என்ஜினீ  
யரிங் திட்டம் மேற்கொள்ளப்  
படுமென அறிவிக்கப்பட்டது.

பற்றி முடிவுசெய்வதென தீர்  
மானிக்கப்பட்டதாயும் அறிவிக்க  
ப்படுகிறது.

மணீவாக்கு

“ஐயமுண்டு பயமில்லை மனமே! இந்த - ஜன்மத்திலே விடுதலை யுண்டு நிலையுண்டு.”

— அமரகவி பாரதியார்

ஈழநாடு

EELA NADU

யாழ்ப்பாணம் சார்வரி ஆண்டு பங்குனி மீ 29 வ. (11-4-61)

EELA NADU: National Tamil Daily Post Box 49, Jaffna Telegrams EELA NADU Jaffna Phone: 389.

மோசமடையும் குழந்தை

அரசியல் பேச்சுகள் முறிந்து ஒருபுறமிருக்க, யாழ்ப்பாணத்தில் சென்ற ஒருமாத காலமாக பொதுமக்களுக்குப் பங்கீட்டரிசி வழங்கப்படாமல் இருப்பது இங்கு குழந்தையை மோசமாகி, அரசாங்கத்தின் மீது மக்களின் மனக்கசப்பையும் அதிகரிக்கச் செய்கின்றது.

இனி அரசாங்கத்துடன் பேச்சுகள் நடத்தவேண்டுமாயின், அதற்கு நல்லூர்ப் பிரதிநிதிகள் நியமிக்கவேண்டும். 2. யாழ்ப்பாணத்தில் பங்கீட்டரிசி வழங்கப்பட வேண்டும். 3. சம்பளம் பெறாமலுள்ள அரசாங்க ஊழியருக்கு சம்பளமும், பென்ஷன், தருமப்பணம் கடியரோக உதவிப்படி ஆகியவைகளும் வழங்கப்படவேண்டும். இம்முன்றில் கடைசி இரண்டும், ஒரு ஜன்மநாயக அரசாங்கம் பொதுமக்களுக்குச் செய்யவேண்டிய முக்கியமான கடமையாகும்.

தமிழரசுக் கட்சியினோடு, கூட்டுறவு சமாஜங்களின்மீதோ குற்றம் கூறிவிட்டு, அரசாங்கம் வானா இருக்கமுடியாது. யாழ்ப்பாண மாவட்டத்தில் 5 லட்சத்து 70 ஆயிரம் பேர் ஒரு மாத காலத்துக்குமேல் பங்கீட்டு அரிசியைப் பெற முடியவில்லை. என்றாலும் இங்கு பொதுமக்கள் மிகவும் பொறுமைகாட்டி வருகிறார்கள். வேறு பகுதிகளானால் இதுவரை பெரிய ரகளை ஏற்பட்டிருக்கும். இந்த அத்தியாவசிய சேவையை இன்னும் செய்யாமல், அரசாங்கம் எக்காரணம் பற்றியும் மெளனமாக இருக்க முடியாது.

இதேபோல்தான் அரசாங்க சிப்பந்திகளின் சம்பளமும், பென்ஷன், தருமப்பணம், கடியரோக உதவிப்பண விநியோகமும், கச்சேரி முன்பாக மீறியல் நடப்பதால் இவற்றை விநியோகிக்க முடியவில்லை என்று எந்த நாகரிக ஜனநாயக அரசாங்கமும் ஒரு நாளும் சுமாரா இருந்துவிட முடியாது. அரசாங்கம் உண்மையில் மக்களின் அரசாங்கமானால், பொது மக்கள் ஒரு மாதத்துக்குமேல் இப்படி அவதிப்பட்டு அது பார்த்துக் கொண்டிருப்பதற்கில்லை.

திருக்கோணமலை, மட்டக்களப்பு முதலிய இடங்களிலே கச்சேரிக்கு வெளியிலேயே இவை வழங்கப்படுகின்றன. யாழ்ப்பாண அரசாங்க அதிபரும் தமது வாசஸ்தலத்தை மறியல் பகுதியிலிருந்து மாற்றிக் கொண்டுவிட்டதாகத் தெரிகிறது. ஆகவே மற்ற இரு இடங்களைப் போல், யாழ்ப்பாணத்திலும் பங்கீட்டரிசி, உதவிப்பணம் முதலியவற்றை வழங்க, சுலபமாகப் புதிய ஏற்பாடு செய்ய வழியுண்டு. வீண் கௌரவங்களைப் பாராமல், பிடிவாதம் செய்யாமல், பொது மக்களுக்கு உடனடியாகப் பங்கீட்டரிசி கிடைக்கச் செய்து, குழந்தையை மோசமாகாதபடி தடுக்க வேண்டியது அவசரமாகும். சத்தியாக்கிரகம் சுமார் ஏழு வாரங்களாகத் தொடர்ந்து

“சந்தர்ப்பத்தை கைவிட்டால் எல்லாருக்குமே நஷ்டம்” இலங்கை அரசியல் பிரச்சினைபற்றி சென்னை “இந்து” பத்திரிகை

இலங்கைத் தமிழர் பிரச்சினை சம்பந்தமாக சென்னை “இந்து” பத்திரிகை எழுதியுள்ள ஒரு தலையங்கத்தில் பின்வருமாறு குறிப்பிட்டிருக்கிறது.

கவலைதரும் செய்தி

இலங்கை நீதி மந்திரிக்கும் சமஷ்டிக்கட்சித் தலைவர்களுக்கும் மிடையில் நடைபெற்ற பேச்சுவார்த்தைகள் முறிந்துபோனதாகச் செய்தி கிடைத்திருக்கிறது. இலங்கையின் எதிர்கால முன்னேற்றத்தில் அக்கறை கொண்டுள்ள அனைவருக்கும் இச் செய்தி கவலையளிப்பதாகவிருக்கிறது.

வடக்கு, கிழக்கு மாகாணங்களில் தயிறை நிர்வாக மொழியாகக் கொண்ட பிராந்திய சுயாட்சி, ஏனைய பிரதேசங்களில் வாழும் தமிழர்களின் உரிமைகளுக்கு நியாயமான பாதுகாப்பு, ஆகிய கோரிக்கையை சமஷ்டிக்கட்சியினர் வலியுறுத்தியிருப்பதாகப் பிரதிநிதிகள் சபையில் சபை முதல்வர் விடுத்த அறிக்கையிலிருந்து அறியமுடிகிறது. “சிங்களம் மட்டுமே” கொள்கையை அமுல் நடத்த காலத்துக்குக் காலம் நிறைவேற்றப்படும் சட்டங்கள் விஷயத்தில் கட்டப்படும் அக்கறையைப் பார்வைக்கையில் சமஷ்டிக்கட்சியினர் அதிகமாக எதையும் கேட்பதாக எமக்குத் தோன்றவில்லை.

நிர்வாக அறிக்கைகள் ஆங்கில மொழி பெயர்ப்புடன் சிங்களத்தில் மாத்திரம் இனிமேல் வெளியிடப்படுவென்று உத்தரவிடப்பட்டிருப்பதாக நீதி மந்திரி செனட் சபையில் அறிவித்திருக்கிறார். ஆங்கிலம் மட்டும் நிர்வாக மொழியாக இருந்தபோதும் கூட, நிர்வாக அறிக்கைகள் ஆங்கிலம், சிங்களம், தமிழ் ஆகிய மூன்று மொழிகளிலும் பிரசுரிக்கப் பட்டிருக்கின்றன. இந்த விஷயத்தைப் புளராலோசனை செய்து மீண்டும் பழைய ஏற்பாட்டையே அரசாங்கம் நடைமுறைக்குக் கொண்டு வருகிறது என்று எதிர் பார்ப்போம்.

ஏற்ற சந்தர்ப்பம்

அரசாங்கமும், சமஷ்டிக்கட்சியும், மொழிப் பிரச்சினையை சீர்தாக்கிப் பார்த்து கண்ணியமான சமரசம் ஒன்றை செய்து கொள்வதற்கு இது ஏற்ற தருணம். வடக்கு, கிழக்கில் நடைபெறும் சத்தியாக்கிரக இயக்கம் சம்பந்தமாக நடவடிக்கை எடுப்பதற்கு அரசாங்கம்

நடக்கிறதெனினும் எவ்வித பலாத்கார சம்பவங்களும் இல்லை. பூரண அறிமுக முறையில் நடைபெறுகின்றது. ஆகவே இராணுவத்துக்கு இங்கு எவ்வித வேலையுமில்லை. நிலைமையைப் பொலிவே சமாளித்துவிடலாம். சிற்சில இடங்களில் மக்கள், இராணுவத்தினரால் தாக்கப்படுவதாகப் புகார்கள் எழுகின்றன. வெளிமடைப் பிரதிநிதி கேட்டதாலும், முன்று இடைத்தேர்தல்கள் வந்ததாலும், முப்படைகளும் வடக்கு, கிழக்கு மாகாணங்களுக்கு அவசரமாக அனுப்பப்பட்டன. இடைத்தேர்தல் முடிந்துவிட்டதாலும், இங்கு எல்லாம் அமைதியாகவே நடப்பதாலும் இராணுவத்தையும் தாமதமின்றி வாபஸ் பெறவேண்டும்.

இவ்வீரு நடவடிக்கைகளையும், அரசாங்கம் எடுப்பதற்கு அது தன் கடமையை நிறைவேற்றுவதுடன், இனி அரசியல் பேச்சுகள் நடத்த நல்ல சூழ்நிலையை ஏற்படுத்திக் கொண்டதுமாகும்.

பார்லிமெண்ட் குழு பிரதம மந்திரிக்கு அதிகாரம் வழங்கியிருக்கிறது. அதே சமயம் சமஷ்டிக்கட்சியின் “நடவடிக்கைக் குழு” அதன் எதிர்கால திட்டங்கள் பற்றி ஆலோசித்து வருகிறது.

அவசரநெருக்கடிநிலைமையைப் பிரகடனம் செய்து கடும் நடவடிக்கைகளைக் வேண்டுமென்று அரசாங்கமும், சத்தியாக்கிரகத்தைத் தீவிரப்படுத்தி நிர்வாகிகளைத் திக்குமுக்காடச் செய்யவேண்டுமென்று சமஷ்டிக்கட்சியினரும், கருதலாம். இம்மாதிரி ஒரு, இருதலை நெருக்கடி உருவாகுவதைக்கே சமயத்தில் தடுக்காவிட்டால் கட்டுப்படுத்த முடியாத அளவு நிலைமை மோசமடைந்துவிடலாம்.

நடுநிலைமை வழியைக் கடைப்பிடிப்பதுதான் புத்திசாலித்தனம். சமரச முடிவு ஒன்று ஏற்படுவதற்கு இடையில் “கௌரவம்” ஒருதடையாக அமைவதைப் பிரதம மந்திரி அனுமதிக்கக் கூடாது. சமஷ்டிக்கட்சித் தலைவர்கள் கொளும்பில் இருந்த பொழுது பிரதம மந்திரி அவர்களைக் கூப்பிட்டுப் பேசாதது துரதிருஷ்டமாகும்.

ஐயாறன் எழுதுவது

ஈழநாட்டின் தவப்புதல்வரான சுவாமி சத்தியானந்தா அவர்கள் கோலாலம்பூரிலே காலமாகிவிட்டதாக நேற்றுக் கிடைத்த மிகக் கெட்ட செய்தி கிடைத்தது. திடுக்கிட்டேன், வருந்தினேன், கண்ணீர்விட்டேன். அவரை நேரில் அறிந்த யார்தான் அவர் பிரிவைக் கேட்டு வருந்தமாட்டார்கள்?

மோட்டார் விபத்தில் காயமடைந்த அவர், சென்ற மார்ச்சு மாதம் 13-ந் திகதி பிரிட்டிஷ் மிஸ்டிரி ஆஸ்பத்திரியிலிருந்து “சத்திசமாஜ”த்துக்குக் கொண்டு வரப்பட்டதாயும், உடல்நிலை முன்பிருந்ததுபோலவே இருப்பதாயும், முதுகில் உள்ள காயங்கள் ஆறி வருவதாயும் நான்கு மாதங்களுக்கு முன்பு ஒரு கடிதம் கிடைத்தது. குணமடைந்து விடுவதென்றே நம்பினேன். ஆனால் தெய்வசித்தம் வேறாகி, முந்தான சுவாமி அவர்கள் பூரண மடைந்துவிட்டார்கள். இது எமது பெரிய துரதிருஷ்டம்.

ஐப்பான் யுத்தம்முடிந்த சில நாட்களுக்கெல்லாம் யுத்த நிருபர் என்ற முறையில் மலாயாவுக்குச் சென்றிருந்தேன். சிங்கப்பூர் ராமகிருஷ்ண மிஷனில், சுவாமியை முதல் முதலாகச் சந்தித்தேன். அப்போது அவர் பிரம்மச்சாரி கைலாசம் என்ற பெயருடன் விளங்கினார்.

அரசாங்க உத்தியோகத்திலிருந்து விலகி துறவு வாழ்க்கையை மேற்கொண்ட அவர், யுத்த காலத்திலே மலாயாவிலிருந்து தமிழருக்குச் செய்த சேவைகொஞ்சமன்று. நேர்த்தாஜி சபாஷ்பாபுவடன் நெருங்கிய தொடர்பு கொண்டிருந்தார். பாங்காக் “மரணரயில்பாதை” போடுவதில் மாண்ட தமிழர் பற்றி தனியே விசாரணை நடத்தி ரிண்ட்தோர் அறிக்கை தயாரித்து இந்திய அரசாங்கத்துக்கும் அறிவித்து எனக்கும் ஒரு பிரதி கொடுத்தார். அவரது திறமையை அதிலிருந்து ஓரளவு உணர்ந்தேன். மலாயா இந்தியர் கஷ்டமீவாரண சபை

பார்லிமெண்ட் குழுவின் அங்கீகாரம் பெற்ற அதிகாரம் இருப்பதால் நிலைமையைச் சீர்படுத்த பிரதமரால் முடியும். பிரதமர் சமஷ்டிக்கட்சியினரைப் பேச்சுவார்த்தைக்குக் கூப்பிடும் பட்சத்தில் அவர்கள் சத்தியாக்கிரகத்தைக் கைவிடவேண்டும். தமிழ் மக்களின் பூரண ஆதரவு தமக்கு இருக்கிறது என்பதை அவர்கள் காட்டிவிட்டார்கள். எனவே, போலிக் கௌரவத்தைப் பற்றி அவர்கள் கவலைப்படத்தேவையில்லை. அரசாங்கத்தின் நல்லெண்ணத்துக்கு மதிப்புக் கொடுத்து சிங்கள தீவிரவாதிகளுக்கெதிராக அவர்களின் நிலையைப் பலப்படுத்த வேண்டும்.

நாட்டின் எதிர்காலம்

இலங்கையின் எதிர்காலம், கபீட்சம் ஆகிய அனைத்துக்கும் ஆபத்து ஏற்படக்கூடிய நிலைமை உருவாகியுள்ளது. சமரசத்துக்கான இந்த சந்தர்ப்பம் கை நழுவிப்போனால் நாட்டின் பொருளாதார அபிவிருத்தித் திட்டங்கள் பாரதூரமாகப் பாதிக்கப்படும். அதனால் சிங்களவர்களும், தமிழர்களும் இருசாரருமே கஷ்டமனுபவிக்க வேண்டிய இடமும்.

ஆசிரியருக்குக் கடிதங்கள் ஆக்க வேலைகள்

சத்தியாக்கிரகம் ஒரு புறம் நடைபெற, நாட்டின் எதிர்காலத்தை நோக்கி ஆக்கவேலைகளும் நடைபெறவேண்டும். சிங்கள வாழ்வுதான் உயர்வைத் தரும், பணத்தைத் தேவையான பொருளை வாங்குவதற்குச் செலவழிக்கவேண்டும். அவசியமாக பிறநாட்டிற்குப் பணத்தை அனுப்பக் கூடாது. யாழ்ப்பாணத்தில் உலாவித்திரியும் மோட்டார் ரத எண்ணிக்கை மிகவும் அதிகம். இந்தச் சிறிய குடாநாட்டில் இத்தனை மோட்டார் ரதங்கள் வேண்டுமா? இவற்றிற்குப் பெற்றோல் வாங்குவதற்கு அந்நிய நாட்டிற்குப் பணம் போய்க்கொண்டிருக்கிறது. பணமுள்ளோர் பணத்தைக் கொண்டு யாழ்ப்பாணத்தையும் மற்றும் தமிழ்ப் பிரதேசங்களையும் வளம்படுத்தச் செலவழிக்கவேண்டும். மகாத்மாகாந்தி அடிகள் எளிய வாழ்க்கை வாழ்ந்து உலகத்தில் அரிய சாதனைகளைச் சாதித்த உத்தம சீலர்- இப்போ நடக்கும் சத்தியாக்கிரகத்தை அப்பெரியாரின் அடிச்சுவட்டைப் பின்பற்றி நடக்கிறோம் என்று கூறுவதோடு நில்லாது அம்மகான் உறுதியாகச் சாதித்த விஷயங்கள் மக்கள் உள்ளத்தில் கவரவேண்டும். பாஷைப் பிரச்சினை தீர்ந்தால் நாம் சுகமாக வாழலாமென்று நினைப்பது தவறு. இத்தகைய விஷயங்களில் தமிழ்த் தலைவர்கள் அதன் பின் தீவிரமாக உழைக்கவேண்டும்.

சிங்களம் படித்தாலும் உத்தியோகம் இனிமேல் நூற்றுக்கு ஐந்து வீதம் வருவதும் கடினமாகும். கிழக்கு மாகாணத்திலும் வடமாகாணத்திலுமுள்ள நிலவளம் போதுமானது. நெற் செய்கையை நாம் துரிதப்படுத்தவேண்டும். அரிசிக்குப் பிற நாட்டில் தங்கியிராது நம் நாட்டில் மாத்திரம் தங்கியிருக்கவேண்டும். யாழ்ப்பாணத்தில் பல ஆண்டுகளுக்கு முன்னர் பணையை, மக்கள் அதிகம் பிரயோசனப்படுத்தினர். பனுட்டு, கிழங்கு, புளுக்கொடியல் முதலிய பணம் பண்டங்களை உண்டு சுகதேகிகளாகி வாழ்ந்தார்கள். மரவள்ளிக் கிழங்கு, ச.கை, குரக்கன் முதலியவற்றை அதிகமாக உண்டுபண்ணி, உண்டு நோயினர் வாழ்ந்தார்கள். மேலே குறித்த உணவுப் பொருட்கள் அதிகமிருப்பின் இந்நேரத்தில் அவை பெரிதும் பயன்படும். இவற்றைச் செய்கிறவர்கள் அருகிவிட்டனர். இப்போ இவை அதிகமிருப்பின் உணவுப் பஞ்சம் கிடையாது. பாராளுமன்றத்தில் தான் தமக்கு வேலை இருக்கிறது என்று பிரதிநிதிகள் கருதாது கிராமங்களில் தோறும் இவ்விஷயத்தைப்பற்றி பிரசாரம் செய்யவேண்டும். சத்தியாக்கிரகம் முடிந்தபின் இதைப் பற்றி தலைவர்கள் தீவிரமாகப் பிரசாரம் செய்யவேண்டும்.

இப்போதும் இதைப்பற்றித் தமிழரசுக் கட்சியினர் துண்டுப் பிரசாரங்கள் வெளியிட்டு நாட்டில் இவ்வெண்ணிக்கைப் பரப்பி மக்களின் உள்ளத்தில் நிலைபெறச் செய்யவேண்டும். இது விஷயங்களில் தூங்கியிருக்கும் மக்களைத் தட்டியெழுப்பி ஆக்கவேலைக்கு அடிகோலி உண்மையான தொண்டு செய்யவேண்டும். இன்னும் பின்வரும் விஷயங்களிலும் மக்கள் சிந்தனையைச் செலுத்தவேண்டும்.

உலக அனுபவமே உண்மையான கல்வி

—ராஜாஜி சென்னை, திங்கள் காலஞ்சென்ற பிரபல நாவலாசிரியை ஸ்ரீமதி வை. மு. கோதைநாயகி அம்மாளின் படத்தை திருவல்லிக்கேணி கார்திஜி சேவா சமாஜத்தில் திரு. ராஜாஜி திறந்துவைத்துப் பேசுகையில் உலக அனுபவம்தான் உண்மையான கல்வியென்றும், எழுதப் படிக்கத் தெரிவதென்பதை அதற்கு அடுத்தபடியாகத்தான் கூற முடியும் என்றும் குறிப்பிட்டார்.

செ. சின்னத்துரை சன்னகம்.

# ஆண்டுகள் பலவாலும் பயன்கிடைப்பது

## உறுதி

### கல்குடா எம். பி. கருத்து

வாழைச்சேனை, ஏப். 9  
 "சத்தியாக்கிரக இயக்கத்தில் இன்னும் பயன் கிடைக்கவில்லையென்று நினைக்கக்கூடாது. உரிமைப் போராட்டம் ஒரு நாளில், ஒரு மாதத்தில் முடிவடையக் கூடியதல்ல. பல ஆண்டுகளாகலாம். ஆனால் உறுதி தளராத போராட்ட வேண்டும். அப்பொழுதுதான் வெற்றி கிடைக்கும்."

இவ்வாறு கல்குடா எம். பி. திரு. பி. மாணிக்கவாசகர் மட்டக்களப்பு மறியல் இயக்கத்தில் கலந்துகொள்ளப் பறப்பட்ட கல்குடாத் தொகுதித் தொண்டர்கள் முன்னிலையில் பேசுகையில் குறிப்பிட்டார்.

"சத்தியாக்கிரக இயக்கத்தை சிறு விளையாட்டு என்று அரசாங்கம் கவனிக்காமல் இருந்துவருவதாகத் தெரிவித்து, எமது திட்டங்களை நாம் செயல்படுத்தும்போது அரசாங்கம் கவனம் செலுத்தி எமது உரிமைக் குரலுக்குச் செவிசாய்த்து உரிமைகளைத் தந்தேயாகவேண்டி வரும்." என்று திரு. மாணிக்கவாசகர் கூறினார். அவர் மேலும் கூறிய தாவது:-

தமிழ்ப்பேசும் மக்களுக்கு இழைக்கப்பட்ட அநீதியை எதிர்த்தே தமிழ்ப்பேசும் மக்கள் இன்று அகிம்சைப் போராட்டத்தில் இறங்கியுள்ளனர். அநீதியை எதிர்க்கவேண்டியது தமிழ்ப்பேசும் மக்களினது மட்டுமல்ல, சகல இன மக்களினதும் கடமையாகும். ஆனால் எமது போராட்டத்தின் இலட்சியத்தை மறந்துவிடாமல் அகிம்சை நெறியிலிருந்து பிழாமல் நாம் போராடவேண்டும்.

## திருக்கேதீச்சர ஆலயம் அலங்காரோத்தசவ விழா

வருகிற 15-ந் திகதி சனிக்கிழமை தொடக்கம் திருக்கேதீச்சர ஆலயத்தில் விசேட நவகலச ஸ்பன அபிஷேக பூசை வைபவங்களுடன் அலங்காரோத்தசவ விழா ஆரம்பமாகிறது.

அன்று ஈழத்தின் இரு கண்களில் ஒன்றாய் விழங்கும் கோணேச்சரப் பெருமானின் "பாவநாசம்" தீர்த்தத்தை திருக்கோணமலைச் சைவ அடியார்கள் பக்தி பூர்வமான ஆராதனைகளுடன் திருக்கேதீச்சரம் கொண்டுவந்து கொளி அம்பாள் சமேத திருக்கேதீச்சர நாதருக்கு அபிஷேகம் செய்விப்பார்கள்.

தொடர்ந்து வரும் பதினைந்து தினங்களிலும் மேற்படி பூஜா அபிஷேகம், அலங்காரோத்தசவ விழா நடைபெறும்.

தெய்வ வழிபாட்டிற்கும் உங்கள் இல்லங்களில் நறுமணம் கழிவதற்கும்

33  
303 ஊதுபத்திகளை  
3003

உபயோகியுங்கள்.

யாழ்ப்பாணத்தில் ஸ்டாக்கிஸ்டுகள் தேவை.

தயாரிப்பவர்கள்:

எஸ். வி. முருகேசன் அன் சன்ஸ்,  
பெங்களூர்-2.

சோல் ஏஜண்டுகள்:

ஜெகஜோதி அன் கோ.  
குருதெனிய.

## தி. மு. க. விவிலிருந்து சம்பத் விலகினார்

புதுடிஸ்லி, ஏப் 10  
 ஈ. வி. கே. சம்பத் எம். பி. திராவிட முன்னேற்றக் கழகத்திலிருந்து விலகிக் கொண்டதாக செய்தி கிடைத்திருக்கிறது.

தி. மு. க. விவிலிருந்து தமது அங்கத்துவ பதவியையும் அவர் ராஜினாமா செய்து விட்டதாக நிருபர்களிடம் தெரிவித்திருக்கிறார். திரு. சம்பத்துடன் மற்றும் 110 பேர் தி. மு. க. விவிலிருந்து விலகி விட்டதாக அவர் தெரிவித்தார்.

## 'தாரா' கப்பலில் 165 பேரை இன்னும் காணவில்லை

புதுடிஸ்லி, ஏப் 10  
 பாரசீகக் கடலில் தீப்பிடித்துக்கொண்ட 'தாரா' என்ற பிரிட்டிஷ் கப்பலிலிருந்து காணாமல்போன 165 பேரும் இன்னும் கண்டுபிடிக்கப்படவில்லை.

அந்தக் கப்பலில் 752 பேர் இருந்ததாகவும், 563 பேர் உயிருடன் மீட்கப்பட்டதாகவும், 30 பேரின் பிரேதங்கள் கிடைத்ததாகவும் கடைசியாக வந்த செய்திகள் கூறின.

கப்பலில் ஏற்பட்ட தீயை வெகு சிரமப்பட்டு அணைத்து விட்டார்கள். அதில் உஷ்ணம் தணியும்வரை பாரசீகக் கடலிலேயே விட்டு வைத்திருக்கிறார்கள். உஷ்ணம் தணிந்தபின் கரைக்குக் கொண்டுவரப்படும்.

சித்திரை 18ந் திகதி (30-4-61) ஞாயிறற்றுக்கிழமை பாலாவித்தீர்த்தத் திருவிழாவுடன் உற்சவம் முடிவடையும்.

தமிழ்ப் பேசும் மக்களின் நெருக்கடியான இன்றைய சூழ்நிலை காரணமாய் வருடந்தோறும் இரவில் நடைபெற்று வந்த திருவிழா இம்முறை பகலில் நடத்தப்படும் என்று காரியதரிசி அறிவிக்கிறார்.

பெல்கிரேட், ஏப். 9  
 யூகோஸ்லேவிய ஜனாதிபதி மார்ஷல் டிடோ, ரேனியாவுக்கு விஜயம் செய்திருக்கிறார். தலைநகர் ரேனியில் அவரை ஜனாதிபதி போர்ஃபா, அவர் ஜீரிய விடுதலை இயக்கத் தலைவர் திரு. பெர்ஹட் அப்பால் ஆகியோர் வரவேற்றனர்.

## தெ. வியட்னாம் ஜனாதிபதி தேர்தல் கோடிந்சியம் வெற்றி

தென் வியட்னாம் நடைபெற்ற ஜனாதிபதி தேர்தலில் கோடிந்சியம் மீண்டும் ஜனாதிபதியாகத் தெரிவு செய்யப்பட்டிருக்கிறார். அவர் 1956-ம் ஆண்டு ஜனாதிபதி பதவிக்குத் தெரிவு செய்யப்பட்டு கடந்த ஐந்து ஆண்டுகளாக அந்தப் பதவியில் இருந்துவந்தார். இப்பொழுது மீண்டும் அந்தப் பதவிக்கு அவர் தெரிவு செய்யப்பட்டிருப்பதால் இன்னும் ஐந்தாண்டுகள் ஜனாதிபதியாகக் கடமை ஆற்றுவார்.

## சிம்லாவில் தொழிலாளர் கல்வி மகாநாடு

புதுடிஸ்லி, ஏப். 10  
 தொழிலாளர் கல்வி அபிவிருத்திக்கான சர்வதேச மகாநாடு சிம்லாவில் நடைபெறவிருக்கிறது. இந்த மகாநாட்டில் இந்தியா, இலங்கை ஆகிய நாடுகள் உட்பட பல ஆசிய ஆபிரிக்க நாடுகள் கலந்துகொள்ளக்கூடுமென்று தெரிகிறது.

## பிரதமர் நேரு

புதுடிஸ்லி, ஏப். 10  
 பிரதம மந்திரி நேரு நேற்று தார்கினங் போய்ச் சேர்ந்தார். அங்கு அவர் மூன்று நாட்கள் இருப்பார். மேற்கு வங்காள முதன் மந்திரி ராய் பிரதமரை வரவேற்றார். திபேத்திலிருந்து வந்துள்ள அகதிகள் பிரதமருக்கு மேலாடைகள் அணிவித்து வரவேற்றனர்.

## வானவெளிப் பிரயானிகள்

முடிவருக்கு பயிற்சி

நியூயோர்க், ஏப். 10  
 வானவெளியில் பிரயாணம் செய்வதற்காக மூன்று பேரை அமெரிக்க விஞ்ஞானிகள் தெரிவு செய்து பரிசோதனைகள் நடத்திவருகிறார்கள். வானவெளிப் பிரயாணம் நடக்கவிருக்கும் கடைசிச் சமயத்தில் மேற்கூறிய மூவரில் ஒருவரைத் தெரிவு செய்து வானவெளிக்கு அனுப்புவார்களாம். இந்தப் பரிட்சை வெற்றி பெற்றால் வானவெளியில் மனிதனை 'ராக் கட்' மூலம் அனுப்பிய பெருமை அமெரிக்காவுக்கு ஏற்படலாம்.

## அரசாங்கத்தின் பாராமுகம்

பயிற்சிபெற்ற ஆசிரியர்கள் கவலை

யாழ்ப்பாணம், ஏப். 9  
 சிரேஸ்ட பாடசாலைத் தராதரம்பெற்ற ஆசிரிக்கணக்கானோருக்கு இடம் கொடுக்க முன்வந்திருக்கும் அரசாங்கம் பயிற்சிபெற்று வெளியேறியிருக்கும் தமிழாசிரியர் விஷயத்தில் பாராமுகமாயிருப்பது வருந்தத்தக்க செயலே" என்று அண்மையில் நாவலர் மண்டபத்தில் நடைபெற்ற பயிற்சிப் பட்டி வேலைப்பீற்றி இருக்கும் ஆசிரியர் சங்கக் கூட்டத்தில் காரியதரிசி நா. க. கணவதிப்பிள்ளை கூறினார்.

கல்விமந்திரிக்கும் அசில இலங்கை ஆசிரியர் சங்கத்துக்கும் இதுபற்றி எழுதவேண்டும் என்று திரு. எஸ். இராசலிங்கத்தால் கொண்டுவரப்பட்ட தீர்மானம் ஏற்றுக்கொள்ளப்பட்டது. முடிவில், யாழ்ப்பாணம் எம். பி. யைக் கண்டு நிலைமையை விளக்கவேண்டும் என்று தீர்மானிக்கப்பட்டது. திகதி இன்னும் குறிப்பிடப்படவில்லை.

## கட்டாங்கா கூலிப்படையில் 32 பேர் கைது அமைதியை நிலைநாட்ட ஐ. நா. நடவடிக்கை

நியூயோர்க், ஏப் 10  
 காங்கோவில் கட்டாங்கா, துருப்புகளைச் சேர்ந்த 32 சிப்பாய்களை ஐ. நா. வீன் ஈதோப்பிய துருப்புகள் நிராயுதபாணிகளாக்கி கைது செய்துள்ளது.

கபாலா பிரதேசத்தைக் கைப்பற்றுவதாக பனுபா ஜாதியினருடன் கட்டாங்கா துருப்புகள் மோத வருவதைத் தடை செய்வதற்காக ஐ. நா. துருப்புகள் நடவடிக்கைகள் எடுத்த பொழுது கட்டாங்கா துருப்புகளில் கூலிக்கு வேலை செய்யும் மேற்படி 32 சிப்பாய்களும் கைது செய்யப்பட்டனர். கைது செய்யப்பட்டவர்களில் 30 பேர் தென்னாபிரிக்கர், 2 பேர் பெல்ஜியர். இரு ஐரோப்பியருக்கு மிகையில் சிலர் காயமடைந்தனர். ஈதோப்பிய வீரர் ஒருவர் கொல்லப்பட்டார். 2 பேர் காயமடைந்தனர்.

மேஜர் ஜேனரல் மொபுட்டு வியப்போட் வில் விவிருந்து ஸ்டான்வில் தலைவர்களில் ஒருவரான லுண்ட் வாலுடன் பேச்சுவார்த்தைகள் நடத்த பறப்பட்டுச் சென்றுள்ளார்.

## ஹமர்ஷீல்டை விலக்க கோரிக்கை

ஜெனிவாவில் நடைபெறும் சர்வதேச பார்லிமெண்ட் கூட்டத்தில், ஐ. நா. பிரதம காரியதரிசி ஹமர்ஷீல்டை பதவி நீக்கம் செய்ய வேண்டும் என்று கோரும் தீர்மானம் ஒன்றை ரஷ்யா கொண்டு வந்தது. ஆனால் அத் தீர்மானம் இரண்டு தடவைகள் தோல்வியடைந்தன.

காங்கோ பிரதமர் பார்ட்ரில் லுமும்பாவையும் ஏனைய காங்கோ தலைவர்களையும் கொலை செய்ய ஏற்பாடு செய்ததாக ரஷ்யா, தீர்மானத்தில் பிரதம காரியதரிசி ஹமர்ஷீல்ட் மீது குற்றஞ் சாட்டியது.

## அரிசிவிலையேற்றம் முகமாலை கி. ச. தலைவர் நடவடிக்கை

பனை, சனி  
 பனைச் சந்தையில் நாட்டரிசிகள்ள்ள மார்க்கட்டில் கொத்து ஒன்று ஒரு ரூபாய்க்கு விற்கப்பட்டதை அறிந்த முகமாலைக் கிராமச் சங்கத் தலைவர் திரு. ச. சின்னத்துரை புது வருடத்திருநாளை முன்னிட்டு நாட்டரிசி ஒரு கொத்து 75 சதத்

## வரட்சியால் மிருகங்கள்

### அவதி

வாழைச்சேனை சனிலுங்கு கடந்த சில தினங்களாக மழை பெய்யாமலிருப்பதால் கரும் வரட்சி நிலவுகிறது. இப்பகுதியில் குறிப்பாக, வாழைச்சேனைக்கும் புலனைக்குமிடையே இருக்கும் காடுகளில் உள்ள மிருகங்கள் தண்ணீர் தேடி விதிகளில் அலைந்து திரிகின்றன.

ஒரு யானை தண்ணீர் தேடி மருதங்கேணி என்னும் கிராமத்துக்குச் சென்றபோது அங்குள்ள மக்கள் பயத்தால் கூச்சனிடவே யானை வெருண்டு பயிர்களை யெல்லாம் நாசஞ் செய்து கொண்டு காட்டிற்குள் ஓடிவிட்டது. சென்ற வெள்ளிக்கிழமை திருலுவுக்கரசு என்பவர் ஓட்டிச்சென்ற கார் ஒன்றை புலனை தேக்கஞ்சோலைக்கு அருகில் வைத்து ஒரு யானை துரத்தியது. தெய்வாதீனமாக அவர் தப்பினார்.

## வருடாந்த விழா

### ஒத்திவைப்பு

ஊர்காவற்றுறை ஞாயிறு தற்போது நடந்து கொண்டிருக்கும் தமிழ் உரிமைப் போராட்டத்தை முன்னிட்டு, அண்மையில் நடைபெறவிருந்த சரவணை கிராமமுன்னேற்றச் சங்க வருடாந்த விழா ஒத்திவைக்கப்பட்டுள்ளது.

போராட்டம் முடிவற்ற அமைதியான சூழ்நிலையில்தான் விழாவைக்கொண்டாட வேண்டுமென்ப பலர் கேட்டுக்கொண்டதற்கு இணங்க விழா பின்போடப்பட்டதாகச் சங்கக் காரியதரிசி திரு. ப. கந்தசாயி தெரிவித்தார்.

தமிழ் உரிமைப்போராட்டம் காரணமாக சரவணை சேவாமன்றத்தின் வருடாந்த விழாவும் ஒத்திவைக்கப்பட்டுள்ளதாக அறியப்படுகிறது.

துக்கு விடக் முன்வந்துள்ளார். இதனை அறிந்த இப்பகுதி ஏழைப் பொது சனங்கள் திரள் திரளாக வந்து அரிசிரிசி ஒரு கொத்து 75 சதத்

## அறிவித்தல்

'ஈழநாடு' தினசரி மலைநாட்டுப் பதிப்பு, கண்டி, மாத்தளை, ஹட்டன், நுவரெலியா, பதுளை முதலிய பகுதியிலுள்ள ஈழநாடு ஏஜண்டுகள் ஈழநாடு வீர்பனை சம்பந்தமான சகல விபரங்களுக்கும் கீழ்க்கண்ட எமது பிரதம ஏஜண்டுக்கு எழுதவும்

ஜெகஜோதி அன் கோ,  
14, திருக்கோணமலை வீதி,  
கண்டி.

## ஏஜண்டுகள் தேவை

'ஈழநாடு' தினசரி மலைநாட்டுப் பதிப்புக்கு கீழ்க்கண்ட பகுதிகளில் முன்பணம் கட்டக்கூடிய ஏஜண்டுகள் தேவை.

தலவாக்கொல்லை நோர்வுட்  
 அக்கரப்பத்தளை பொகவந்தலாவ  
 டயகாமம் ரம்படை  
 நானுலுயா நோர்ட்டன்பிரிட்ஜ்

விபரங்களுக்கு:

## ஜெகஜோதி அன் கோ.

14, திருக்கோணமலை வீதி,  
கண்டி. Advt. 94

ஆசிரியருக்குக் கடிதம்

## சுதேச இயக்கம்

சில வாரங்களுக்கு முன்னர் 'சுதேச இயக்கம்' கதேசியர் க்குத் தொண்டரொருவர், நம் பகுதியில் உற்பத்தியாகும் பொருட்களையே மக்கள் புனித கைங்கர்யமாக நினைத்து வாங்க வேண்டுமென்றும், சிக்கனமான வாழ்க்கை முறையைக் கைப்பற்ற வேண்டும் என்றும் எழுதியிருந்தார்.

மிகச்சிறந்தயோசனை இது சுதேச இயக்க வாரம் என்ற நினைவே. இல்லாவிடிலும் தற்போதைய சூழ்நிலைக்கும் பொருளாதார வளர்ச்சிக்கும் மிகவும் உகந்தது.

நம் பகுதிகளிலேயே உற்பத்தியாகும் பொருட்களை உபயோகிப்பதால் மூன்று நலன்கள் ஏற்படும். அந்நியச் செலாவணிகுறையும், நாட்டில் தொழில் முயற்சிகள் பல தோன்றக்கூடிய சூழ்நிலை ஏற்படும். எல்லோரும் எல்லா வீதத் தொழில்களில் ஈடுபட்டு பொருளாதார வளர்ச்சியில் ஈடுபடும் பொழுது சாதி, மத, மொழி உயர்வுதாழ்வுகள் மறையும்.

சுதேசிப் பொருட்களையே வாங்கப் பிரசாரம் செய்வதில் ஒரு கஷ்டம் உள்ளது. பல வருடங்களாக நம் மக்கள் வெளிநாடுகளிலிருந்து இறக்குமதி செய்யப்படும் பொருட்களை உபயோகித்துப் பழகியவர்கள். அவற்றின் தரமும் குணமும் மிக உயர்ந்தவை என்று உண்மையாக நம்புவோர். இந்நம்பிக்கை சில சமயங்களில் சரியாயிருக்கலாம். பலசமயங்களில் பிறையாகவுமிருக்கலாம். எப்படியிருந்தாலும் நம்பிக்கை இருக்கின்றது.

நம் மக்களுக்கு ஒரு கேள்வி. ஒரு தாயின் குழந்தை மிக நோய்சலாயிருக்கின்றது. அடுத்த வீட்டு இளங்காளை மிக்க

பல முள்ள வளையிருக்கின்றது. இந்நிலையில் எந்தத்தாயாவது தனது நோய்சல குழந்தையைத் தூக்கியெறிந்துவிட்டு, இளங்காளை யைச் சவிகாரம் செய்து கொள்வாளா? பாடுபட்டு, பாலூட்டி, உணவளித்து தன் குழந்தையைப் பல முள்ளவளையச் செய்ய வேண்டியது தானே அவள் கடைமை.

நமது தொழில் முயற்சிகளும் தற்போது மழலைப்பருவத்திலேயேயுள்ளன. உற்பத்தி செய்யப்படும் பொருட்களின் தரமும் ஓரளவுகுறைந்தேயிருக்கலாம். அடுத்த வீடு வளர்த்த இளங்காளை யல்லவே. ஆனாலும் இவற்றை நாம் விருத்தி வாங்கினால்தான், அவற்றை உற்பத்தி செய்வோர்க்கு ஊக்கம் ஏற்படும். அதன் காரணமாக பொருட்களின் தரமும் உயர வழியுண்டு. நமது அன்றாடத் தேவைப் பொருட்களை யாவது இங்ளேயே உற்பத்தி செய்ய மக்கள் முனைவர். தற்போது இருக்குமிடில் வெட்கக்கேடு. புளி இறக்குமதி 25 இலட்சம், முட்டைகள் 55 இலட்சம், மிகற்குறைந்த அளவுகளிலேயே பாவிக்கப்படும் சீரகம் 28 இலட்சம். மீன் இறக்குமதி பற்றியோ கேட்கத்தேவையில்லை. கணிசமான அளவில் இதைப்போன்ற பொருட்களின் இறக்குமதியை உடனடியாகக் குறைப்பது கடினம்தான். ஆனால் இம்முறையில் யோசித்து சிறு சிறு அளவிலாவது இறக்குமதியைக் குறைக்க மக்கள் முனைகின்றார்களா?

தமிழ் மக்கள் அறிவுடையோர் என்று நம்முள்ளே மிகச் சரளமாக நம்பப்படுகின்றது. அறிவும் அறிவின்மையும், இருக்கும் நிலைமையை அறிந்து, வரும் நிலைமைக்கு நல்லவழி கோலுவதிலேயே தங்கியிருக்கின்றது.

## தமிழ்த்தாயின் வெற்றிக்கு நடக்கும் மகாயாகவைபவம்

யாழ்ப்பாணம், திங்கள் புங்குடுதி வரசித்திவிநாயகர் ஆலயத்தில், செந்தமிழால் வைதாரையும் வாழவைக்கும் முருகனுக்கு தமிழ்த் தொண்டர்கள் திரண்டு யாகம் செய்து கொண்டிருக்கிறார்கள். உணவை மறந்து உறக்கத்தை மறந்து தொடர்ந்து அவர்கள் செய்யும் (தி)யாகத்தைப்பார்க்க நெஞ்சக்கன கல்லுகெழிந்து உருகும்.

தோரணமும் பூச்சரமும் தொங்க, வெற்றிவிழாக்கொண்டாட அமைத்தது போன்ற அழகான பந்தலுள் நடைபெறும் கதாப்பிரசங்கங்களும், சங்கீதக் கச்சேரிகளும், நாதஸ்வரக் கச்சேரிகளும், கூட்டுப் பிரார்த்தனைகளும் தெய்வமனத்தைப் பரப்பிக்கொண்டிருக்கின்றன. ஆடவர், பெண்டிர், இளைஞர், குழந்தைகள் அத்தனைபேரும் ஒருநோக்கோடு மெய்மறந்து, இறைவனை வரம்வேண்டித் தியானித்துக்கொண்டு, அசையா திருப்பதைக்காண்பக்திப்பரவசம் பெருக்கெடுத்தோடுகிறதது.

வெள்ளிக்கிழமை காலைதொடங்கிய யாகத்துக்கு தொண்டர்கள் தொடர்ந்து வந்து கொண்டே இருக்கின்றார்கள். வரும்பொழுது கையுறைப்

பெயருக்கேற்ப வாழ இறைவன்தான் அருள வேண்டும்.

எதற்கும் ஆரம்பவேண்டும். ஏதோ சிறு முறையில் நம் நாட்டில் உற்பத்தி செய்யப்படும் பொருட்களை வாங்கி, பின்னர் தேவைகளுக்கு இறக்குமதியாகும் பொருட்களை வாங்குவோமென்றவது தம் மக்கள் சங்கற்பம் செய்துகொள்ள வேண்டும் என்பதே எனது பிரார்த்தனை.

"ஆத்திரேயன்"

பொருள்களும் கைநிறையக் கொண்டுவந்து சந்திதானத்திலே குவித்து இறைவனைக் கைகூப்பித் தொழுது நிற்கின்றார்கள்.

அகில இலங்கை சைவசமயக் குருக்கள்மார் சபையால் நடாத்தப்பெறும் இந்த சத்தியாக்கிரக (கிருக-உண்மையைக் கடைப்பிடித்தல்) காரிய சித்தி மகாயாகத்தில் ஒவ்வொரு முறையும் சுமார் முப்பது குருக்கள்மார் யாகபூஜையில் கலந்துகொள்கிறார்கள். இரவுபகலாகத் தொடர்ந்து நடைபெறும் யாகத்தின் நோக்கம், பெருமைபற்றி திரு. ஐ. கைலாசநாதக் குருக்களிடம் கேட்டபோது 'தமிழ்த் தெய்வமாய் முருகனைக் குறித்து நடாத்தப்பெறும் சத்தியாக்கிரக காரியசித்தி மகாயாகம் இது என்றும் தமிழ்த் தாய் வெற்றிபெறுவதற்காக வேண்டி பிரார்த்தனைசெய்து முருகனுடைய நாமங்களை உச்சரித்து அர்ச்சித்து ஹோமமும் கோடிக்கணக்காகச் செய்து அதற்குத் தகுந்த தர்ப்பணமும் செய்து வழிபட்டு அவருடைய பிரசாதங்களை யாழ்ப்பாணத்தில் சத்தியாக்கிரகம் செய்யும் தொண்டர்களுக்குக் கொணர்ந்து கொடுத்து ஆசீர்வதித்தலே தமது நோக்கம் என்றும் கூறினர்.

உடனே பலன் தரக்கூடிய முருகனுடைய மாலாமந்திரம், துவணிமந்திரம், சடாட்சரமந்திரம், மூலமந்திரம், ஆகிய மந்திரங்களும் திருமுருகாற்றுப்படை கந்தரனுபூதி, கந்தர்கலிவெண்பா, தருப்புகழ் முதலிய பாடல்களும் யாகத்தில் இரவுபகலாக ஒதப்படுகின்றன. இதனால் முருகனுடைய அருள் கிட்டி நமது நோக்கம் நிச்சயம் நிறைவேறும் என்றும் குருக்களவர்கள் நம்பிக்கை தெரிவித்தார்கள்.

## புற்று நோய் (Cancer)

பல்லாண்டுகளாக செயல்முலம் நிரூபிக்கப்பட்ட ஆயுள் வேத அரியமருந்து "யோகீஸ்வர ரசம்" புற்றுநோயை வேறுக்கும். பூரணக் கமடைந்த ஒரு வரது சான்றிதழ்.

எனது மூத்த சகோதரி கெற்பப்பையில் புற்று நோய் பிடிக்கப்பட்டு, கொழும்பு பெரிய ஆஸ்பத்திரியில் 20 காந்த ஊசிகளும் ஏற்றப்படுத்திப்பதன் மேலும் சுகங்கிடையாமை யினால் யாழ்ப்பாணம் கந்தர்மடம் ஆயுள்வேத வைத்தியர் திரு. பொ. செல்வையாவின் யோகீஸ்வர ரசம் என்றும் அவுசதம் இருபது நாட்களுக்குச் சாப்பிட்டுப் பூரண சுகம் அடைந்தார்.

—க. பொன்னுந்துரை அசாங்க உத்தியோகத்தர்

விபரங்கட்கு பொ. செல்வையா ஆயுள் வேத வைத்தியர் Advt. 75 கந்தர்மடம்.

## விடு வாடகைக்கு விடப்படும்

யாழ்ப்பாணம், 71. இரண்டாம் குறுக்குத் தெருவில் அமைந்த இல்லம் உடனடியாக வாடகைக்கு உண்டு. காரகராச், குளிக்கும் காம்பரூ, நல்ல தண்ணீர் கிணறு முதலிய வசதிகள் உண்டு. விசாரிக்கவும்: ஞாயிற்றுக் கிழமைகளில் அல்லது த. வேலழகன், மேற்கு வீதி, ஊர் கா வற்றுறை கடித முலம் அறிந்து கொள்ளலாம். Advt 100

யாகத்தில் பிரதான ஸ்தானம் வகிக்கும் வை. மு. சுவாமிசுவாமிக் குருக்களும் தமிழரின் வெற்றிக்கு தமிழ்த்தெய்வம் பக்கம் பார்க்க)

எப்பொழுதும் உபயோகியுங்கள்

டால்மியாஸ்

★ போட்லந்து சிமெந்து


★ ஸ்டோன்வெயர் குழாய்கள்

★ பயர் பிறிகள்

செட்டிநாட்

கார்ப்பரேஷன் (பிரைவேட்) லிமிட்டெட்

116, 118, கொய்சர் வீதி, கொழும்பு.



**ஹிரான்ட்லாம்ஸ்**

ஸ்தாபனத்தின்

**7வது ஆண்டுவிழா**

சித்திர மாதம் 3ம் திகதி தொடக்கம் 12ம் திகதி வரை

எங்கள் கொண்டாட்டத்தை வாடிக்கைக்காரர்களுடன் பங்கு பற்று முகமாக, குறிப்பிட்ட நாட்களுக்குள் கொள்வனவு செய்யும் சுவ்வொரு பொருளுக்கும் 5% தந்த வீத வழிவு கொடுக்க முன்வந்துள்ளோம்.

அனேக அதி உலகை ரகங்களிலுள்ள சேலைகள், உறியு ஐவுளிகள், இரைச்சிலைகள், கம்பளங்கள், படுக்கை விரிப்புகள், வேர்ட்டிங் துணிகள், சாரங்கை ஆயுள்வற்றில், விரும்பியதை, தேர்ந்தெடுங்கள்.

குறிப்பு: வாடிக்கைக்காரரின் வசதியை முன் எட்டு இவ்ஸ்தாபனம் ஏப்ரல் மாதம் 9ம் திகதி ஞாயிற்றுக்கிழமை நிறந்திருக்கும்.

**ஹிரான்ட்லாம்ஸ்**

(இந்திய அரசாங்கம்)

7, செட்டித் தெரு, கொழும்பு.

கிளை "அன்னை மாளிகை" பிரதான வீதி, யாழ்ப்பாணம்.

# மன்னூரில் 80 வயதுக் கிழவர் உண்ணாவிரதம்

சத்தியாக்கிரகத்துக்கு

சிங்கள அன்பர் ஆதரவு

மன்னூர், ஞாயிறு மன்னூரில் 20-ம் நாள் சத்தியாக்கிரகத்தில் பல்வேறு கிராமங்களைச் சேர்ந்த மக்கள் கலந்துகொண்டனர்.

தலைமன்னூரிலிருந்து வந்த சம்மாட்டியார் எம். அருளப்பூ கூற்றை தலைமையில் வந்த கோஷ்டியொன்றும் தாழ்வு பாடு மணங்கட்டிக்கொட்டு, மன்னூர் முதலிய இடங்களிலிருந்து வந்த மாதர், மாணவர் கோஷ்டிகளும் மறியலில் கலந்து கொண்டனர்.

பணங்கட்டிக்கொட்டுப் பிரதான சந்தியில் கறுத்தக்கொடியொன்று உரிமைப் போரின் வெற்றி கிட்டிய பின்னரே இறக்கப்படும் என்ற முடிவோடு உயர்த்தப்பட்டிருக்கிறது.

மட்டக்களப்பு காரைதீவைச் சேர்ந்த இரு முஸ்லிம் வாஸிபர்கள் இங்கு 20 நாள் சத்தியாக்கிரகம் செய்துவிட்டு இன்று வவனியாவிற்கு சத்தியாக்கிரகம் செய்யச் சென்றுவிட்டனர்.

இரண்டு கண்ணும் தெரியாத பணங்கட்டிக்கொட்டு தம்பிப் பிள்ளை சேவியர் என்பவர் அறப்போர்ப் பாடல்களை இராகத்தோடு பாடி சத்தியாக்கிரகிகளுக்குச் செவியுணவை ஈய்ந்து வருகிறார்.

முருங்களைச் சேர்ந்த திரு. மார்சல் சமரவீர என்ற சிங்கள அன்பர் மன்னூர் சத்தியாக்கிரகத்தில் கலந்துகொண்டார்.

பொலிஸ், இராணுவம், தனிப்பட்டோராலும் விரியோகிக்கப்பட்ட திரு. என். ஈ. வீர சூரியாவின் கட்டுரை மொழி பெயர்ப்புத் துண்டுப் பிரசுரங்கள் யாவும் தீக்கிரையாக்கப்பட்டன. உணவு விரியோகிப்பதில் ஈடுபட்டவர்கள் சிலர்

அவற்றின் சாம்பலை எழுதிய வருக்குத் திருப்பியனுப்புவதாகக் கூறினர்.

திருக்கேதீஸ்வர யோகி 80 வயதான நாராயணசுவாமி உண்ணாவிரதமிருந்து சத்தியாக்கிரகம் செய்கிறார். விடத்தல் தீவு, மாந்தை, அடம்பன், பரப்புக்கடந்தான், கறுக்காக்குளம், தேன் உடையான், கள்ளியடைந்தான், பாலைப்பெருமாள் கட்டு காத்தான்குளம் மாளிகைத் திடல், நெடுங்கண்டல், மறத்திகண்டடி ஆகிய பகுதிகளிலிருந்து திரள்திரளாக மக்கள் வந்து மறியலில் கலந்துகொண்டனர்.

## கொள்விலைக்கே அரிசிகிடைக்கிறது.

யாழ்ப்பாணம், திங்கள் சங்கக்கடைகளிலும் தனிப்பட்ட வியாபாரிகளிடமும் ஒரு கொத்து அரிசி 65 சதத்திலிருந்து 75 சதம் வரையில் பெற்றுக்கொள்ளலாமென்று யாழ்ப்பாண மாவட்ட கூட்டுறவுச் சங்கசமாஜங்களின் மகாநாட்டுக் காரியதரிசி திரு. டி. கே. இராஜசேகரம் தெரிவித்தார்.

யாழ்ப்பாணத்தில் உணவுப் பொருள் கட்டுப்பாடு, விலை உயர்வுபற்றி திரு. இராஜசேகரத்திடம் கேட்ட பொழுதே அவர் அரிசிலிலை பற்றியும் அரிசி கலப்பமாகக் கிடைப்பது பற்றியும் தெரிவித்தார்.

கொள்விலைக்கே அரிசியை மக்கள் இன்று கூட்டுறவுச் சங்கக்கடைகளின் வியாபாரிகளிடமும் பெற்றுக்கொள்ளக்கூடியதாக இருக்கிறது என்று அவர் கூறினர்.

## விசேட பிரார்த்தனையும் சொற்பொழிவுகளும்

மட்டக்களப்பு, திங்கள் அருள் நெறித் திருக்கூட்டத்தினரால், கல்லடிபூர், வேலாயுத சுவாமி கோவிலில் விசேஷ சமய நிகழ்ச்சியொன்று நடைபெற்றது.

பூர் சிவாந்த சரஸ்வதி சுவாமிகளின் சீடரும், "இமய ஜோதி" ஆசிரியருமான திரு. கி. வானமாமலை "சமயமும் ஒழுக்கமும்" என்பது பற்றியும், திருமலை, தெய்வ நெறிக்கழகத்தைச் சேர்ந்த திரு. பொ. கந்தையா ஆசிரியர் "பிரார்த்தனையின் பெருமை" என்பது பற்றியும் சொற்பொழிவாற்றினார்கள்.

கூட்டுப் பிரார்த்தனையில், பிரமச்சாரி, பூர், ஒங்காரசைதன்யர், திரு. வி. கிருஷ்ணபிள்ளை திரு. மு. நவரத்தினராசா ஆகியோர் கலந்துகொண்டனர்.

## தமிழ்த் தாயின்

(சீ-ம் பக்கத் தொடர்ச்சி) வம் செவியாக்கும். இது திண்ணம் என்றார்.

பந்தலுள் 'இன்னமும் சொல்லவோ உன்மனம் கல்லோ இரும்போ பெரும் பாறையோ இரு செவியும் கேளாது பந்தமோ' என்று ஒருவர் பக்திப் பரவசத்தில் முணுமுணுத்தார். பன்னிரு செவிகளில் இரு செவிகளிலாவது நமது வேண்டுகோள் கேட்டுத்தானாக வேண்டுமென்றார் பக்கத்திலிருந்த ஒருவர்.

—பக்தன்.

## வவனியா மறியல் இயக்கம் இரு சிறுவர் அங்கப்பிரதட்சணம்

வவனியா, ஞாயிறு வவனியாவில் சத்தியாக்கிரக இயக்கம் ஆரம்பமாகி இன்றுடன் 19 வது தினம் முடிவடைகிறது. இன்றைய மறியல் இயக்கத்தில் வவனியா நிரந்தர தொண்டர்படையினர் வவனியா எம். பி. திரு. தா. சிவசிதம்பரம் தலைமையில் கலந்து கொள்கின்றனர். பெண் தொண்டர்கள் திருமதி சிவசிதம்பரம் தலைமையில் மறியல்செய்கின்றனர்.

தாண்டிக்குளம் என்னும் கிராமத்தைச் சேர்ந்த இரண்டு சிறுவர்கள் வவனியாவுக்கு அங்கப்பிரதட்சணமாக வந்து சேர்ந்தனர். இவர்களின் பின்னே பஜனைக் கோஷ்டியொன்றும் சுமார் 200 தொண்டர்களும் வந்து சேர்ந்தனர். தாண்டிக்குளம் தொண்டர்கள் பணமுடிப்பொன்றையும் திரு. சிவசிதம்பரத்திடம் வழங்கினர்.

நேற்று கச்சேரியை நோக்கி முன்று முறிப்புச் சந்தியிலிருந்து அங்கப் பிரதட்சணம் செய்துகொண்டு சென்ற சிலரை பொலிசார் தடுத்து அங்கப்பிரதட்சணத்தைக் குலைக்க முயன்றால் அங்கு சிறிது பரபரப்பு ஏற்பட்டது. அங்கு வவனியா எம். பி. திரு. சிவசிதம்பரம் வந்துசேர்ந்து அங்கு நின்றவர்கள் எல்லோரையும் பிரதட்சடை செய்யும்படி கேட்டுக்கொண்டார். இதைத் தொடர்ந்து பொலிசார் தங்கள் முயற்சியைக் கைவிட்டனர்.

## சைவ இளைஞர் மத்ய மகாசபை

மாவட்டபுரம், ஞாயிறு தமிழ்மக்கள் அல்லற்படும் இந்நேரத்தில் அவர்களை வழி நடத்துவதற்குரிய இயக்கங்கள் தோன்றவேண்டும். சைவம்பற்றிய உண்மையான கருத்துக்களை யாவரும் உணர்ச்செய்ய வேண்டும் என்று அகில இலங்கைச் சைவ இளைஞர் மத்திய மகாசபையின் 30-வது வருடாந்தக்கூட்டத்தில் "இந்துசாதனம்" ஆசிரியர் திரு. நா. சிவப்பிரகாசம் கூறினர். வெள்ளிக் கிழமை மாலை மாவட்டபுரம் கந்தசுவாமி கோயிலில் இக்கூட்டம் நடைபெற்றது.

## நீர்வேலி கிராமச் சங்கம்

உரும்பராய், திங்கள் எதிர்வரும் நீர்வேலி கிராமச்சங்கக் கூட்டத்தில், பத்தாம் வட்டார அங்கத்தவர் திரு. க. கா. செல்லையா தீழ்வரும் பிரேரணைகளைக்கொண்டு வருவார்.

1. முதல்த் தொகுதி எம். பி. திரு. ஏகாம்பரத்தின் மரணம் குறித்து, அவரின் குடும்பத்துக்கு அனுதாபம் தெரிவிப்பது.
2. மொழிப்பிரச்சனை தீரும் வரை, கிராமச் சங்க அலுவலகத்தில் கறுப்புக்கொடிகள் பறக்க விடுதல்.
3. ஒரு தினத்துக்கு, சத்தியாக்கிரகத்தில் இச்சங்கம் பங்குபற்றுதல்.

நியூயார்க், ஏப்ரல் 10 காங்கோவில்லுள்ள தெற்கு காசாய் மாகாணத் தலைவர் காலோன்சி அம் மாகாணத்துக்குத் தாமே மன்னரென்ப பிரகடனப் படுத்தி சென்ற சனிக்கிழமை முடிசூட்டு விழாவை விமரிசையாக நடாத்தினரெனத் தெரிகிறது.

# புதுவருடப் பரிசு 13-ம் திகதி வியாழன் முதல்

- |                        |                               |                        |                            |                         |                    |
|------------------------|-------------------------------|------------------------|----------------------------|-------------------------|--------------------|
| கிங்ஸ்லி<br>(கொழும்பு) | பிளாஸா<br>(வெள்ளவத்தை)        | நவா<br>(தும்பனித்தெரு) | வெலிங்டன்<br>(யாழ்ப்பாணம்) | விஜயா<br>(மட்டக்களப்பு) | மொடர்ன்<br>(பதுளை) |
| தீவொளி<br>(நுவெரேலியா) | பூங்கிருஷ்ண<br>(திருக்கோணமலை) | ஜெமினி<br>(ராகல)       | விஜிதா<br>(மல்கேலியா)      |                         |                    |

- அசோகன் ★ பி. சரோஜாதேவி ★ எஸ். எஸ். ராஜேந்திரன்  
 பி. கண்ணம்பா ★ கே. ஏ. தங்கவேலு ★ எம். சரோஜா

# மணப்பந்தல்

கிங்ஸ்லி (கொழும்பு) கடைசி இரண்டு தினங்கள் மட்டும், மாலை 6-30, இரவு 9-30  
 எஸ். எஸ். ராஜேந்திரன், பண்டாரியாய், பாலாஜி, சூரியகலா நடித்த

## அன்பு எங்கே

வெலிங்டன் (யாழ்ப்பாணம்) இப்பொழுது திரையிடப்படுகிறது!  
 எம். ஜி. ஆர். — பானாமதி நடித்த  
 அலிபாபாவும் 40 திருடர்களும்  
 மனோகரா (யாழ்ப்பாணம்) ஆளநத் ★ வேமலதா ★ அசோகன் நடித்த  
 விஜயபுரி வீரன்

No 04055

## “மது அருந்துவதை நிறுத்துக”

“தமிழ் மக்கள் தங்கள் உரிமைக்காக போராடிக்கொண்டிருக்கும் இவ்வேளையில், ஒரு சிலர் குடித்துவிட்டுக் குதூகலிப்பது பெரும் மனவேதனை அளிப்பதாகும். மது அருந்துவதை நிறுத்தி, அதற்காகும் பணத்தை தமிழரிமைப் போருக்குத் தவறுதலாக தமிழ் மக்களுக்கு நன்மை அளிக்கும்” என்ற வாய்ப்பு பருத்தித்துறை புலோவி தெற்கு கார்தியூர் சனசமூக நிலையத்தில் நடந்த கூட்டத்தில், தலைவர் திரு. ஆ. க. சுப்பிரமணியம் கூறினார். அவர் மேலும் குறிப்பிட்டதாவது:— சீவல் தொழிலாளர்கள் இறக்காது, பதவிகைக் கூடுதலாகச் சேகரித்து, சீனி, பனங்கட்டி முதலியவற்றை இங்கு உற்பத்தி செய்ய உதவவேண்டும். தமிழ்த்தாய் ஈன்றெடுத்த தமிழ் மக்கள் என்ற முறையில் சாதிபேதமின்றி எல்லாரும் சரிசமமாய் தமிழரிமைப் போரில் பங்கு பற்ற வேண்டும் என்றார்.

## மனித எலும்புக் கூடுகளுடன் 9 விமானங்கள்

மாஸ்கோ அவுஸ்திரேலியா ஏப் 7 நியூகினியின் ஓர் அடர்ந்த காட்டில், மனித எலும்புக்கூடுகளுடன் 9 விமானங்கள் கண்டுபிடிக்கப்பட்டிருக்கின்றன. சென்றகால யுத்தத்தின் சின்னங்கள் இவை.

ஒரு விமானத்தில் 14 எலும்புக்கூடுகள் உட்கார்ந்த நிலையில் காணப்பட்டதாம்.

## “தாரா” நீரில் முழுகியது

லண்டன், ஏப்ரல் 10 கடந்த புதன்கிழமை தீப்பற்றிய பிரிட்டிஷ் கப்பலான தாராவை மற்றோர் கப்பல்களுக்கு எடுத்து வரும்போது தீப்பிடித்த கப்பல் இன்று காலை நீரில் முழுகிவிட்டதாய் லண்டனில் அறிவிக்கப்பட்டது. இதில் பிரயாணம் செய்தவர்களில் பெரும்பாலோர் இந்தியரும் பாகிஸ்தானியரும்ாவர்.

## குடும்பக்கட்டுப்பாடு ஜனத்தொகையைக் குறைக்கிறது

சென்னை, ஏப்ரல் 10 இந் தியா வி லு ன் ன ம் ற்ற ராஜ்யங்களைவிட சென்னை ராஜ்யத்தில் இப்பொழுது ஜனத்தொகை அதிகரித்துள்ள விதம் மிகக்குறைவாக உள்ளதென்றும் இதற்குக் காரணம் சென்னை அரசாங்கத்தார் குடும்பக்கட்டுப்பாடு திட்டத்தில் அதிக அக்கறைகாட்டி வருவதே என்றும் சிந்தா திரிப்பேட்டை நேப்பியர் பூங்காவில் நடைபெற்ற ஒரு கூட்டத்தில் பேசும் போது திரு. ஈ. வி. கே. சம்பத் கூறினார்.

## “கொண்டாட்டங்கள் தேவையில்லை”

காத்தான்குடி, சனி தமிழ் பேசும் மக்களாகிய நமது சகல உரிமைகளும் மறுக்கப்பட்டு, அரசியல் அனைதகளாகக் கவனிப்பாரற்று கிடந்து வருந்தும் இந்நிலையில் கொண்டாட்டங்களும் விழாக்களும் அமைக்க தேவையில்லை” என்று கல்லடி உப்போடையில் நடைபெற்ற தமிழ்த் தொண்டர் கழகக் கூட்டத்தில் தலைவர் திரு. பொன்னையா பேசுகையில் குறிப்பிட்டார்.

புதுவருட தினத்தை ஆடும் பரமின்றிக் கொண்டாடுவது என்ற தீர்மானம் உட்பட வேறு தீர்மானங்களும் நிறைவேற்றப்பட்டன.

## நாய்களுக்கு பாராட்டு

மாஸ்கோ, ஏப்ரல் 10 வினவெளிப் பிரயாணம் செய்ததால் ஏற்படும் விளைவுகள் பற்றி உயிரினங்கள் மீது ஆராய்ச்சி நடத்தும் ரஷ்ய விஞ்ஞானிகள், கடந்தமாதம் சோவியத் வானவெளிக் கப்பலில் பிரயாணம் செய்த செர்னுவிகா, ஸ்வயோஸ், டொஸ்கா என்ற நாய்களைக் கவனித்து வருகின்றனர்.

வானவெளியில் பிரயாணம் செய்த மற்ற இரு நாய்களான பெல்கா, ஸ்டிரெல்கா ஆகியவை நன்கு கவனிக்கப்படுகின்றன.

அந்த நாய்கள் செய்த சேவையை முன்னிட்டு அந்த ரக நாய்களுக்கு ‘ஸ்பீட் ஜோய்ட்’ எனப் பெயரிடப்படும் என்று தெரிகிறது.

## “இளைஞர் முயற்சிக்கு பெரியோர் உதவ வேண்டும்”

மன்னார், ஏப். 10

“இன்று சமூகத்தில் எப்பகுதியை நோக்கிலும் இளைஞர்கள் இயக்கங்களே வலுப்பெற்று செயல்பட்டு வருகின்றன. இளைஞர் தனித்தனியே தம்முள் தோன்றும் ஆக்க உணர்ச்சிகளைச் செயல்படுத்த வேண்டுமாயின் ஒரு இயக்கத்தில் சேர்ந்து உழைக்கவேண்டும். இளைஞர் செய்யும் நல்ல முயற்சிகளுக்குப் பெரியோர்களும் ஆதரவளிக்கவேண்டும். அப்பொழுதுதான் எதிர்கால சந்ததியினர் வாழ்க்கை சீராக அமையும்.”

இவ்வாறு மன்னார் லேக் வீதியில் நடைபெற்ற முஸ்லிம் முன்னோக்கு முன்னணி மகாசபைக் கூட்டத்தில் பேசும் போது ஜனா. என். காதர் நெயினு குறிப்பிட்டார்.

மன்னார் கமால் ஸ்டோர்ஸ் உரிமையாளர் ஜனா. ஏ. கமால் தீன், முன்னணி அலுவலகத்துக்கு தேவையான சில உபகரணங்களை அன்பளிப்பாக வழங்கினார்.

## இராணுவ பிரங்கிகள்

(1-ம் பக்கத் தொடர்ச்சி)

ஆயிரக்கணக்கான வாலிபர்கள் பிரதான வீதிகள் வழியாக கச்சேரியை வந்து அடைந்தனர்.

### பணமுடிப்பு

யாழ்ப்பாணம் மலாயா இலங்கையர் சங்கத்தைச் சேர்ந்த அங்கத்தவர்களும் அவர்களது குடும்பத்தினருமாக சுமார் 1000 தொண்டர்கள் ஊர்வலமாகச் சென்று ஞாயிற்றுக் கிழமை மறியலில் கலந்து கொண்டதோடு இரண்டாவது முறையாக ரூபா 2000 கொண்ட பணமுடிப்பை திருவாளர்கள் கே. ஜெயக்கொடி, கே. துரைரத்தினம் ஆகியோரிடம் தமிழரிமைப் போராட்ட நிதியாக வழங்கினர்.

சத்தியாக்கிரகப் போராட்ட நிதிக்காக அச்சுவேலி மக்கள் ரூபா 500/- கொண்ட பணமுடிப்பொன்றை வழங்கினர்.

### உண்ணாவிரதம்

அல்வாய் மாதர் முன்னேற்றச் சங்கத்தைச் சேர்ந்த ஒன்பது பெண்கள் திருமதி வல்விமுத்து நடராசா தலைமையில் ஞாயிற்றுக்கிழமை உண்ணாவிரதமிருந்து சத்தியாக்கிரகத்தில் கலந்துகொண்டனர்.

### பஜனைக்கோஷ்டி

ஏழாலை யைச் சேர்ந்த பஜனைக் கோஷ்டியொன்று ஊர்வலமாக வந்து சத்தியாக்கிரகத்தில் கலந்துகொண்டு திரு. வி. தருமவிங்கம் எம். பி. யிடம் பணமுடிப்பொன்றையும் வழங்கியது.

இணுவிலிருந்து அங்கப்பிரதிஷ்டை, ஆட்டக்காலடியுடனும் ஞாயிற்றுக் கணக்கான மக்கள் ஊர்வலமாக வந்தனர். தாவடியிலிருந்தும் பலர் அங்கப்பிரதிஷ்டையுடன் ஊர்வலமாக வந்து கச்சேரியை அடைந்தனர்.

## குறைந்த விலையில் அரிசி வழங்கினர்

குடும்பச்சிட்டி, செவ்வடக்கு கிழக்கு மாகாணங்களில் தமிழ் உரிமைப் பேரூட்டம் நடைபெற்றுக்கொண்டிருப்பதில் உணவுத் தட்டுப்பாடு ஏற்பட்டுள்ளது. குடும்பச்சிட்டிக் கிராம மக்களுக்கு கடந்த ஒரு மாதமாக உதயதாரகை மன்றத்தினரின் அரிசி சீனி, மாவ ஆகிய பொருட்களைக் குறைந்த விலைக்கு அளித்து வருகின்றனர்.

மேலும் புதுவருட தினத்தை முன்னிட்டு 750 குடும்பத்தினருக்கு இலவசமாக அரிசி வழங்கியதாகவும் அரசாங்கம் தமிழ் மக்களுக்கு பங்கீட்டரிசி வழங்க மறுத்தாலும், கூப்பனரிசி விலைக்கு அரிசி கொடுப்பதற்கும் மன்றத்தினர் முன்வருவர் என்று மன்ற நிர்வாகிகள் தெரிவித்தனர்.

## வவாய் மறியலில் பெண்கள் உற்சாகம்

வவாய், திங்கள் வவாய் சத்தியாக்கிரக இயக்கத்தில் இன்று இரண்டாயிரத்துக்கும் அதிகமான மக்கள் கலந்து கொண்டனர்.

கச்சேரியின் இரண்டு வாய்களிலும் பெண் தொண்டர்கள் சத்தியாக்கிரகம் செய்கிறார்கள். சிங்களப் பெண்மணிகளும் சத்தியாக்கிரகத்தில் கலந்துகொண்டு சத்தியாக்கிரகிகளுக்கு ஆதரவு தருகிறார்கள். சத்தியாக்கிரக இயக்கத்துக்கு 5 பகுதிகளிலுள்ள மக்களின் சார்பில் தனித்தனியே பணமுடிப்புகள் வழங்கப்பட்டன. 95 வயதையடைந்துள்ள கிழமீனாரும் மிக உற்சாகத்துடன் தமிழ் உரிமைப் போரில் குதித்துள்ளார்கள்.

## புதிய கச்சேரி

கொழும்பு, ஏப் 10 அம்பாறையில் இன்று தொடக்கம் புதிய கச்சேரி இயங்க ஆரம்பித்திருக்கிறது.

## கத்தியால் குத்தி கொலை செய்ய முயன்றார் எதிர்க்கு 8 வருட கடுங்காவல்

யாழ்ப்பாணம், செவ்வாய் “உமது சொந்த மனைவியைக் காயப்படுத்தியது மட்டுமன்றி, அவள் நடத்தை ஒழுங்கீனமானது எனக்கூறி அவளை அவமானப்படுத்தியிருக்கிறீர். உமது செய்கை வெறுக்கத்தக்கது. நீர் செய்திருக்கும் குற்றத்திற்கு உமக்கு 20 வருடக் கடுங்காவல் தண்டனை விதித்திருக்கவேண்டும். ஆயினும் உமது சார்பாக வாதிக்கப்பட்ட பல விஷயங்களை யும் கருத்தில் கொண்டு, 8 வருடக் கடுங்காவல் தண்டனை விதிக்கிறேன்” என உட்பிரிடிடியைச் சேர்ந்த வல்விபுரம் சுப்பிரமணியம் என்பவருக்கு வடமாகாண அசைஸ் நீதிபதி என். சின்னத்தம்பி தண்டனை விதிக்கையில் கூறினார்.

இவ்வழக்கில் எதிரி, தன் மனைவி டியாகம்மாவை உட்பிரிடிடியில் வைத்துக் கத்தியால் குத்திக்கொலை செய்ய முயன்றதாகக் குற்றஞ்சாட்டப்பட்டது.

## குமாஸ்தாக்கள் யூனியன் நிர்வாகசபை தெரிவு

யாழ்ப்பாணம், செவ்வாய் ஸ்தலஸ்தாபன குமாஸ்தாக்கள் யூனியனின் வடமாகாணக் கிளையின் வருடாந்தக் கூட்டம் சம்பந்தில் நடைபெற்ற போது கிழக்கண்ட நிர்வாகஸ்தர்கள் தெரிவு செய்யப்பட்டனர்.

தலைவர்: திரு. ஈ. வி. ராஜகோன், உபதலைவர்கள்: திரு. எம். காங்கேசு, திரு. டி. பக்கியநாதன், காரியதரிசி: திரு. எரி. திருநாவுக்கரசு, உதவிக் காரியதரிசி: திரு. ஆர். பஞ்சவிங்கம், பொக்கஷ்தாரர்: திரு. கே. அம்பலவாணர், உதவிப் பொக்கிஷ்தாரர்: திரு. எஸ். பரமநாதன். கமிட்டி ஒன்றும் தெரிவு செய்யப்பட்டது.

## ஆசிரியர் சம்பளம்: யாழ். எம். பி. தந்தி

யாழ்ப்பாணம், செவ்வாய் யாழ்ப்பாணத்திலுள்ள ஆசிரியர்களுக்குச் சம்பளம் கொடுக்க அரசாங்கம் தக்க ஒழுங்குகள் செய்ய வேண்டுமென்று கோரி ஒரு தந்தியை நேற்று யாழ்ப்பாண எம். பி. திரு. அல்பிரட் துரையப்பா கல்வி அமைச்சுக்கு அனுப்பியுள்ளார்.

புதுவருடப்பிறப்புக்கு முன்னர் அவர்களுக்குச் சம்பளம் வழங்க ஏற்பாடு செய்ய வேண்டுமென்றும் அத்தந்தியில் குறிப்பிட்டுள்ளார்.

## கிழக்கு ஜேர்மன் துது கோஷ்டி இன்று வரும்

கொழும்பு, செவ்வாய் கிழக்கு ஜேர்மன் வர்த்தகத் துதுகோஷ்டி ஒன்று, இன்று காலை இலங்கை வந்து செரும். இந்நாட்டின் வர்த்தகத் தொடர்பு பற்றிப் பேச்சுவார்த்தை நடத்தவே இத்துதுகோஷ்டி இங்கு வருகிறது.

## மே. ஜேர்மன்-இலங்கை ஒப்பந்தம் பற்றி தீருப்தி

கொழும்பு, திங்கள் இலங்கைக்கும் மேற்கு ஜேர்மனுக்குமிடையே ஏற்பட்டுள்ள பொருளாதார தொழில்நுட்ப ஒத்துழைப்புப்பற்றி, தற்போது இங்கு சுற்றுப் பிரயாணம் செய்து வரும் மேற்கு ஜேர்மன் துதுகோஷ்டித் தலைவர் நிருபர்களிடம் தீருப்தி தெரிவித்தார்.

போன்: 585

தந்தி: மன்குரு

நங்கையர் விரும்பும் அழகிற் சிறந்த

நகைகள், வைரங்களுக்கு



சிறந்த ஸ்தாபனம்

கே. என். எம்.

மீருன் சாஹிப்

கன்னுதிட்டி

யாழ்ப்பாணம்

இலங்கையில் புகழ்பெற்ற

R. P. S. கோப்பித்தானையே

எப்பொழுதும் உபயோகியுங்கள்.

குணத்திலும் மணத்திலும் சிறந்தது

R. P. S. கோப்பித்தான்.

எங்களிடம்

கடுகு

மிளகு

கொச்சிக்காய்

பலசரக்குச் சாமான்கள்

மொத்தமாகவும் சில்லறையாகவும்

பெற்றுக்கொள்ளலாம்.

விபரங்களுக்கு

ரஹ்மான் புரடியூஸ் ஸ்டோர்ஸ்

22, 26, பழையசோனகத் தெரு,

கொழும்பு-12.

Advt. 86

டெலிபோன்: 6146